

ဓားတန်ခိုးရှင်၏ ဒဏ္ဍာရီ (ဒုတိယတွဲ) အင်မော်တယ် ဝျူဟွာ

စာစဉ်-၆

Dr-Panda

ဓားတန်ခိုးရှင်၏ ဒဏ္ဍာရီ (အင်မော်တယ်
ဂျူဟွာ)

Book 6

Chapter 1

အဆင့်တက်ခြင်း

*

ဂျူဟွာ တစ်ယောက် အံ့ဩသံသယ ဖြစ်သွားရ
ပေမဲ့ မကြာခင်မှာပဲ သူ နားလည်သွားပါတော့
တယ်။

ဒါက "ဓားတန်ခိုးရှင်၏ ဒဏ္ဍာရီ" ထဲက
အကြောင်းအရာတွေ မှားယွင်းနေတာ မဟုတ်
ဘဲ သူကိုယ်တိုင် ပြဿနာတစ်ခုကို လျစ်လျူရှု
ထားမိလို့ပါ။ သူ လက်ရှိ ရောက်နေတဲ့

ခေတ်ကာလက "ဓားတန်ခိုးရှင်၏ ဒဏ္ဍာရီ" ထဲမှာ ဖော်ပြထားတဲ့ ခေတ်ကာလနဲ့ဆိုရင် အများကြီး အလှမ်းဝေးနေသေးတယ်လေ။

"ဓားတန်ခိုးရှင်၏ ဒဏ္ဍာရီ" ထဲမှာလည်း ဖော်ပြထားပါတယ်။ ဒီအင်မော်တယ်ဂူနန်းထဲမှာ မူလက တာအိုဖခင်ကြီး အသက်သုံးချောင်း ပြန်အလာကို စောင့်ဆိုင်းနေတဲ့ အင်ပါရီယာ နတ်ဘုရားတွေ အများကြီး ရှိခဲ့ပေမဲ့ တဖြည်းဖြည်းနဲ့ တစ်ပါးပြီးတစ်ပါး ထွက်ခွာသွားခဲ့ကြပြီး နောက်ပိုင်းမှာတော့ သစ္စာရှိတဲ့ အင်ပါရီယာ နတ်ဘုရား ခုနစ်ပါးပဲ ကျန်ရစ်ခဲ့တာပါ။

တိတိကျကျ ပြောရရင် ခြောက်ပါးပါပဲ။ အင်ပါရီယာ နတ်ဘုရား တစ်ပါးကတော့ အင်ပါရီယာ နတ်ဘုရား ကပ်ဘေးကို ကျော်ဖြတ်ပြီးမှသာ အင်ပါရီယာ နတ်ဘုရား ဖြစ်လာခဲ့တာပါ။

ဒါကြောင့် အခုအချိန်မှာ အင်မော်တယ်ဂူနန်း

ထဲမှာ အင်ပါရီယာ နတ်ဘုရား ရှစ်ပါး ရှိနေ
သေးတာက သိပ်ပြီး ထူးဆန်းတဲ့ ကိစ္စတော့
မဟုတ်ပါဘူး။

"မင်းသာ အင်ပါရီယာ နတ်ဘုရား ကပ်ဘေးကို
ကျော်ဖြတ်နိုင်မယ်ဆိုရင် သူတို့နဲ့ ငါ မိတ်ဆက်
ပေးမယ်"

ဝက်ဝံဝါကြီးက ဆက်ပြောပါတယ်။

"အခု မင်းရဲ့ စွမ်းအားက အံ့မခန်း ဖြစ်နေပြီ ဆို
ပေမဲ့ ဒီက လျှို့ဝှက်ချက်တွေကို အပြင်မှာ ထုတ်မ
ပြောမိဖို့တော့ သတိရပါ"

"ဟုတ်ကဲ့ပါ"

ဂျူဟွာက ခေါင်းညိတ်လိုက်ပါတယ်။ "ဓား
တန်ခိုးရှင်၏ ဒဏ္ဍာရီ" ထဲမှာ ဖော်ပြထားတာက
တာအိုဖခင်ကြီး အသက်သုံးချောင်း ဟာ ရှေး
ခေတ်ဟောင်းကာလတုန်းက နေရာအနှံ့မှာ
စစ်ပွဲတွေ ဆင်နွှဲခဲ့တာမို့ သူ့ကို မုန်းတီးနေတဲ့သူ

တွေ အများကြီး ရှိနေမှာ သေချာပါတယ်။ အင်
မော်တယ်ဂူနန်းရဲ့ လျှို့ဝှက်ချက်သာ ပေါက်ကြား
သွားခဲ့ရင် တကယ့်ကို အန္တရာယ်များသွားမှာပါ။

ဂျူဟွာ အကြာကြီး မနေတော့ပါဘူး။ ဝက်ဝံ
ဝါကြီးနဲ့ သွေးနှင်းတို့ကို နှုတ်ဆက်ပြီးတဲ့နောက်
အင်မော်တယ်ဂူနန်းထဲကနေ ထွက်ခွာလာခဲ့ပါ
တော့တယ်။

"ဝက်ဝံကြီး... ဘယ်လိုလဲ"

သွေးနှင်းက မေးလိုက်ပါတယ်။

"ဂျူဟွာက လိမ်ပြောမယ့်သူ မဟုတ်ပါဘူး"

ဝက်ဝံဝါကြီးက ပြန်ဖြေပါတယ်။

"ဟားဟားဟား၊ ကြည့်ရတာ မင်းနဲ့ငါ အမြင်
ချင်း တူနေပုံရတယ်။ သူက တကယ့်ကို ကြီးမား
တဲ့ ကမ္ဘာကောင်းမှု အခွင့်အရေး တစ်ခုကို ရခဲ့
တာပဲ"

သွေးနှင်းက ပြုံးလိုက်ပါတယ်။

"ဟားဟားဟား၊ ကြည့်ရတာ မင်းနဲ့ငါ အမြင်
ချင်း တူနေပုံရတယ်။ သူက တကယ့်ကို ကြီးမား
တဲ့ ကံကောင်းမှု အခွင့်အရေး တစ်ခုကို ရခဲ့တာ
ပဲ"

"အင်း"

ဝက်ဝံကြီးက ခေါင်းညိတ်လိုက်ပါတယ်။

အခွင့်အရေးဆိုတာ အတင်းအကျပ် လုပ်ယူလို့
ရတဲ့အရာမှ မဟုတ်တာ။

လောကသုံးပါးမှာ သူ့ဆရာ ချန်ထားခဲ့တဲ့ ဒီ
ကြယ်တာရာဖမ်း နန်းတော်နဲ့ ယှဉ်နိုင်မယ့်
အခွင့်အရေးမျိုး ဘယ်လောက်များများ ရှိလို့လဲ။
ဂျူဟွာက ကြယ်တာရာဖမ်း နန်းတော်ကို ရရှိခဲ့
တာကတင် သူဟာအလွန်ကံကောင်းသူ
ဖြစ်ကြောင်း သက်သေပြနေတာပါပဲ။

အလွန်ကံကောင်းတဲ့သူမို့ တခြား အခွင့်အရေး
တွေကို ရရှိတာကလည်း အံ့သြစရာတော့

မဟုတ်ပါဘူး။

"ငါက သူ့ကို အဲဒီလောက် အများကြီး ပြောပြဖို့ မရည်ရွယ်ခဲ့ပါဘူး။ ဒါပေမဲ့ ဂျူဟွာက နှလုံးသား အင်အားကို တကယ် ကျွမ်းကျင်နေရုံတင်မကဘဲ တတိယမြောက် အလွှာကိုတောင် ရောက်နေ လိမ့်မယ်လို့ ငါ လုံးဝ မထင်ထားခဲ့ဘူး။"

ဝက်ဝံဝါကြီးက သက်ပြင်းချလိုက်ပါတယ်။

"မိစ္ဆာအာရုံ ထင်ယောင်ထင်မှား နယ်မြေက တာအိုနှလုံးသားကို လေ့ကျင့်ပေးနိုင်တဲ့ အစွမ်း ရှိတယ်လို့ အားလုံးက ပြောကြပြီး အဲဒီထဲ ဝင် သွားတဲ့သူ အများစုကလည်း အကျိုးကျေးဇူး အများကြီး ရခဲ့ကြတာ အမှန်ပါပဲ။ ဒါပေမဲ့ အကျိုးအမြတ် အနေနဲ့ ကြည့်မယ်ဆိုရင် ဂျူဟွာ လောက် ရတဲ့သူက ခပ်ရှားရှားပဲ။ ပြီးတော့ သူက အဲဒီထဲမှာ ဆယ်နှစ်ကျော်လေးပဲ နေခဲ့ရ သေးတာလေ။"

"တကယ်ကို အံ့မခန်းပါပဲ။ တာအိုနယ်ပယ်
အနေနဲ့ ကြည့်ရင် သူ့ရဲ့ မဟာတာအို နှစ်ခုက
ဘယ်လောက်တောင် ပေါင်းစည်းနိုင်သွားသလဲ
ဆိုရင် အခုဆို မဟာတာအို တစ်ခုလုံးကို
အပြည့်အဝ နားလည်သဘောပေါက်ထား
သလောက်ကို ဖြစ်နေပြီ"

သွေးနှင်းက ပြောလိုက်ပါတယ်။

"သူသာ မြေကမ္ဘာအဆင့် ဖင်းဂျေ ဖြစ်လာမယ်
ဆိုရင် တတိယမြောက် အလွှာ နှလုံးသား
အင်အားနဲ့ပါ ပေါင်းလိုက်တဲ့အခါ
အထွတ်အထိပ် ကောင်းကင်အင်မော်တယ်
တစ်ပါးကိုတောင် အနိုင်ယူနိုင်လောက်တယ်"

"နှလုံးသားအင်အား... ဒါ တကယ်ကို အံ့မခန်း
ပဲ"

ဝက်ဝံကြီးက အသာအယာ ခေါင်းညိတ်
လိုက်ပါတယ်။

...

ဂျူဟွာဟာ အင်မော်တယ်ဂူနန်းကနေ ထွက်ခွာ
လာပြီးတဲ့နောက် တပ်မဟာထဲက လွတ်မြောက်
အင်မော်တယ်တွေကို ဆင့်ခေါ်လိုက်ပြီး တပ်
တွင်း အခြေအနေကို အကြမ်းဖျင်း မေးမြန်း
နားလည်အောင် ကြိုးစားလိုက်ပါတယ်။

လျှို့ဖုန်းတောင်က ဖင်းဂျေတွေဟာ အမြဲတမ်း
ငြိမ်သက်နေခဲ့ပါတယ်။ သူတို့က ဒီအတိုင်း ထိုင်
ပြီး သေမယ့်ရက်ကို စောင့်နေတာလား၊ ဒါမှ
မဟုတ် တခြား အကြံအစည်တွေ ရှိနေသလား
ဆိုတာကို ဂျူဟွာ မသိသလို သိချင်စိတ်လည်း မ
ရှိတော့ပါဘူး။

အခုအချိန်မှာ ဂျူဟွာ အလုပ်ချင်ဆုံး အရာ
ကတော့ အချိန်မရွေး ဖြစ်လာနိုင်တဲ့ အန္တရာယ်
ကို ရင်ဆိုင်နိုင်ဖို့အတွက် သူ့ရဲ့ စွမ်းအားကို မြန်
မြန်ဆန်ဆန် တိုးတက်အောင် လုပ်ဖို့ပါပဲ။

ဒါပေမဲ့ စွမ်းအား တိုးတက်ဖို့ ဆိုတာကလည်း
အဲဒီလောက် မလွယ်ကူပါဘူး။ သူ့ရဲ့ စွမ်းအားက
အချိန်တိုအတွင်းမှာ အကန့်အသတ် တစ်ခုကို
ရောက်ရှိသွားပြီ ဖြစ်လို့ ကျန်တဲ့ အပိုင်းတွေကို
တော့ ဖြည်းဖြည်းချင်းပဲ ကြိုးစားသွားရတော့မှာ
ပါ။

လျှို့ဝှက်တောင်ကို ဝိုင်းရံထားရတဲ့ အချိန်တွေ
က တပ်မဟာထဲက တခြား ကျင့်ကြံသူတွေ
အတွက်တော့ ဘာမှ မဟုတ်ပါဘူး။ ဆယ်နှစ်၊
အနှစ်နှစ်ဆယ် ဆိုတာက မျက်စိတစ်မှိတ်
အတွင်းမှာပဲ ကုန်ဆုံးသွားတာလေ။

ဒါပေမဲ့ ဂျူဟွာကတော့ မတူပါဘူး။ သူ့ရဲ့
လက်ရှိ ပါရမီနဲ့ဆိုရင် သူ့ရဲ့ အဆင့်က နေ့တိုင်း
နီးပါး ပြောင်းလဲနေတာပါ။ ဒီလို အခြေအနေမှာ
တပ်ကိစ္စတွေကို ဖြေရှင်းဖို့ တစ်ခါတလေ ထွက်
လာတာကလွဲရင် ကျန်တဲ့ အချိန်တိုင်း၊ မိနစ်

တိုင်းကို သူဟာ တရားကျင့်ဖို့ပဲ အသုံးပြုနေခဲ့ပါ
တယ်။

ဂျူဟွာ မိစ္ဆာအာရုံ ထင်ယောင်ထင်မှား နယ်မြေ
ကနေ ထွက်လာပြီးကတည်းက နောက်ထပ် ငါး
နှစ်ဆိုတဲ့ အချိန်ဟာ မျက်စိတစ်မှိတ်အတွင်းမှာပဲ
ကုန်ဆုံးသွားခဲ့ပါပြီ။

ဒီနေ့မှာတော့ မူလက အတော်လေး ငြိမ်
သက်နေတဲ့ ကျွမ်းရွှေ ကလန်ရဲ့ ပင်မစခန်းဟာ
ရုတ်တရက် လှုပ်လှုပ်ရှားရှား ဖြစ်သွားပါတော့
တယ်။

အဆုံးမရှိတဲ့ ယင်နဲ့ ယန် စွမ်းအင်တွေဟာ
ကောင်းကင်ယံကနေ ဆင်းသက်လာပြီး ကျွမ်း
ရွှေ ကလန်ရဲ့ ပင်မစခန်းထဲက ပင်မတဲကြီးကို
ချက်ချင်းဆိုသလို ပြာကျသွားစေခဲ့ပါတယ်။
စွမ်းအင်တွေ ပြန်နံ့သွားတာနဲ့အမျှ တခြား နေရာ
တွေပါ ထိခိုက်လာပါတော့တယ်။

ဝှစ်! ဝှစ်! ဝှစ်!

ခဏအတွင်းမှာပဲ ကျွမ်းရွှေ ကလန်က ရေတွက်
လို့မရတဲ့ စစ်သည်တော်တွေဟာ စခန်းထဲကနေ
အလျင်အမြန် ထွက်ခွာလာကြပါတယ်။ သူတို့
ဟာ စခန်းအပြင်ဘက်မှာ ရပ်ပြီး ဒီမြင်ကွင်းကို
အဝေးကနေ လှမ်းကြည့်နေကြရင်း သူတို့ရဲ့
မျက်နှာပေါ်က ထိတ်လန့်တုန်လှုပ်မှုတွေကို
တော့ ဖုံးကွယ်မထားနိုင်ခဲ့ကြပါဘူး။

ဒါက အရမ်းကို ကြောက်စရာ ကောင်းလွန်းနေ
တာကိုး။

ကျွမ်းရွှေ ကလန်ရဲ့ ပင်မစခန်းမှာ ဝင်ပါ
အကာအကွယ်တွေ ရှိနေပေမဲ့လည်း ဒီလောက်
ကြီးမားတဲ့ ရုတ်ရုတ်သဲသဲ ဖြစ်မှုကြီးကို ဖြစ်ပေါ်
စေခဲ့တာပါ။ မူလတာအိုသူတော်စင် တော်တော်
များများဆိုရင် ခုနကသာ သူတို့ နည်းနည်းလေး
နောက်ကျသွားခဲ့ရင် ဆက်တိုက် ဆင်းသက်လာ

တဲ့ ယင်နဲ့ ယန် စွမ်းအင်တွေအောက်မှာ
ချက်ချင်း ပျောက်ကွယ်သွားရမယ် ဆိုတာကို
ခံစားမိလိုက်ကြပါတယ်။

"ဘာတွေ ဖြစ်နေတာလဲ"

ချင်းမူလင်းက လွတ်မြောက်အင်မော်တယ်
တချို့ကို လှမ်းကြည့်ပြီး မေးလိုက်ပါတယ်။

"အင်မော်တယ် ချင်းမူလင်း"

လွတ်မြောက်အင်မော်တယ် အနည်းငယ်က
လက်နှစ်ဖက်ကို ယှက်ကာ နှုတ်ဆက်လိုက်ကြပါ
တယ်။ ထိပ်တန်း လွတ်မြောက်အင်မော်တယ်
တစ်ပါး အနေနဲ့ ချင်းမူလင်းဟာ ဂျူဟွာ မရှိတဲ့
နှစ်တွေအတွင်းမှာ တပ်မဟာရဲ့ အရေးကြီးတဲ့
ကိစ္စတော်တော်များများကို ဖြေရှင်းပေးခဲ့တာမို့
သူမရဲ့ သြဇာတိက္ကမက အတော်လေး ကြီးမား
နေခဲ့ပါပြီ။

တကယ်လို့ ချင်းမူလင်းသာ ကျွမ်းရွှေ ကလန်

က တပည့်တစ်ယောက် ဖြစ်နေမယ်ဆိုရင် သူမ
ရဲ့ သြဇာတိက္ကမက ဒီထက်တောင် ပိုကြီးမားနေ
မှာပါ။

"တာအိုရောင်းရင်း ဂျူဟွာ ဘယ်မှာလဲ"
ချင်းမူလင်းက ထပ်မေးလိုက်ပါတယ်။

"တာအိုရောင်းရင်း ဂျူဟွာက စခန်းထဲမှာ ရှိနေ
တုန်းပဲ။ အခု ဖြစ်နေတဲ့ ရုတ်ရုတ်သဲသဲ ကိစ္စက
တာအိုရောင်းရင်း ဂျူဟွာကြောင့် ဖြစ်ရတာ နေ
မှာပါ"

လွတ်မြောက်အင်မော်တယ် တစ်ပါးက အံ့သြ
နေတဲ့ မျက်နှာထားနဲ့ ပြောလိုက်ပါတယ်။

ရိုးရိုးသားသား ပြောရရင် သူ့စိတ်ထဲမှာ ခန့်မှန်း
ချက် တစ်ခု ရှိနေပေမဲ့ အဲဒီခန့်မှန်းချက်က
အရမ်းကို ရင်သပ်ရှုမောစရာ ဖြစ်လွန်းနေလို့
ခဏလောက် စကားဆက်မပြောနိုင် ဖြစ်သွားခဲ့
ပါပြီ။

"..."

ချင်းမူလင်းက ဘာမှ မပြောပါဘူး။ လှမ်းကြည့်
လိုက်ပြီးနောက် သူမကိုတောင် ဖိအားပေးနိုင်
စွမ်း ရှိတဲ့ ဆက်တိုက် ဆင်းသက်လာနေတဲ့ ယင်
နဲ့ ယန် စွမ်းအင်တွေကို လှမ်းကြည့်လိုက်ပါ
တယ်။ မကြာခင်မှာပဲ သူမလည်း တစ်ခုခုကို
တွေးမိသွားပုံရပြီး သူမရဲ့ မျက်နှာပေါ်မှာ အံ့ဩ
တဲ့ အရိပ်အယောင်တွေ ပေါ်လာပါတော့တယ်။

"လွန်ခဲ့တဲ့ နှစ်အနည်းငယ်က တိုက်ပွဲတွေမှာ
တုန်းက တာအိုရောင်းရင်း ဂျူဟွာက အဲဒီ ဖင်း
ဂေါ့တွေနဲ့ အနီးကပ် မကြာခဏ တိုက်ခိုက်ခဲ့
တယ်။ ဒါက တာအိုရောင်းရင်း ဂျူဟွာရဲ့
ခန္ဓာကိုယ်ဟာ မိုးကောင်းကင် ကပ်ဘေးမှာ မ
ပျက်စီးခဲ့ဘူးဆိုတာကို ပြသနေတာပဲ"

နောက်ဆုံးမှာတော့ လွတ်မြောက်အင်မော်
တယ် တစ်ပါးက မနေနိုင်တော့ဘဲ ပြောလိုက်ပါ

တော့တယ်။

"အဲဒီတုန်းက တာအိုရောင်းရင်း ဂျူဟွာက မူလတာအိုအဆင့် ဖင်းဂေါ့ တစ်ပါး ဖြစ်နေပြီ လေ။ အခု သူက အဆင့်တက်နေတာများလား"

"ဒီလောက် များပြားလှတဲ့ ယင်နဲ့ ယန် စွမ်းအင် တွေကို ဆင့်ခေါ်နိုင်ဖို့ဆို သူက မြေကမ္ဘာအဆင့် ဖင်းဂေါ့ အဆင့်ကို တက်နေတာ သေချာတယ်"

နောက်ထပ် လွတ်မြောက်အင်မော်တယ် တစ်ပါးက ထောက်ခံလိုက်ပါတယ်။

"ပြီးတော့ ယင်နဲ့ ယန် စွမ်းအင်တွေကို ခန္ဓာကိုယ် သန့်စင်ဖို့အတွက် အသုံးပြုနိုင်တာဆို တော့ တာအိုရောင်းရင်း ဂျူဟွာက တောက်ပသော အနီရောင် ကောင်းကင်ဘုံကိုး ဆင့် ကျင့်စဉ် ကို ကျင့်ကြံနေတာ ဖြစ်ရမယ်"

"မမှားဘူး၊ အဲဒါ တောက်ပသော အနီရောင် ကောင်းကင်ဘုံကိုးဆင့် ကျင့်စဉ် သေချာတယ်"

တခြား လွတ်မြောက်အင်မော်တယ်တွေက
လည်း တစ်ယောက်ပြီးတစ်ယောက် ခေါင်းညိတ်
ထောက်ခံလိုက်ကြပါတယ်။ တစ်ချိန်တည်းမှာပဲ
သူတို့ရဲ့ စိတ်ထဲက အံ့ဩတုန်လှုပ်မှုတွေကလည်း
ပိုမို ကြီးမားလာပါတော့တယ်။

"တောက်ပသော အနီရောင် ကောင်းကင်ဘုံကိုး
ဆင့် ကျင့်စဉ်" ဆိုတာ အထွတ်အထိပ် ဖင်းဂျေ
ခန္ဓာကိုယ် ကျင့်စဉ်တစ်ခုပါ။ ဒီခန္ဓာကိုယ်
ကျင့်စဉ်ကို ကျင့်ကြံတဲ့သူ တစ်ယောက်သာ
အဆင့်တက်သွားပြီဆိုရင် သူတို့ရဲ့ စွမ်းအားဟာ
တခြားအဆင့်တူတွေထက် အများကြီး သာလွန်
သွားတတ်ပြီး တူညီတဲ့ အဆင့်မှာရှိတဲ့
ကောင်းကင်နဲ့ မြေကြီးကနေ မွေးဖွားလာတဲ့ ဖ
င်းဂျေအစစ်တွေထက်တောင် အားမနည်းတော့
ပါဘူး။

ပြီးတော့ မြေကမ္ဘာအဆင့် ဖင်းဂျေ အစစ်

တစ်ပါးဆိုတာ ကောင်းကင်အင်မော်တယ်
တစ်ပါးနဲ့ ယှဉ်ပြိုင်နိုင်စွမ်း ရှိတယ်လေ။

ပိုဆိုးတာက ဂျူဟွာရဲ့ နယ်ပယ်က အခု
ကတည်းက မြင့်မားနေပြီးသားဖြစ်ပြီး သူ့ရဲ့
စွမ်းအားက ထိပ်တန်း လွတ်မြောက်အင်မော်
တယ်တွေထက်ကို အများကြီး သာလွန်နေတာ
ပါ။ မြေကမ္ဘာအဆင့် ဖင်းဂေါ့ ခန္ဓာကိုယ်နဲ့အတူ
အလွန်မြင့်မားတဲ့ နယ်ပယ်တစ်ခုကိုပါ
ပေါင်းစပ်လိုက်မယ်ဆိုရင် စိတ်ကူးနဲ့တောင်
မှန်းဆလို့မရအောင်ပါပဲ။

လွတ်မြောက်အင်မော်တယ် တစ်စုဟာ
အောက်ဘက်မှာ ဖြစ်ပေါ်နေတဲ့ ရုတ်ရုတ်သဲသဲ
ဖြစ်ရပ်ကြီးကို အတွေးအမျိုးမျိုးနဲ့ ကြည့်နေကြ
ပါတယ်။ တစ်ချိန်တည်းမှာပဲ လူတော်တော်များ
များက ဒီခေါင်းဆောင်ကို သူတို့ တစ်ချိန်ချိန်က
များ သွားစော်ကားမိခဲ့ဖူးသလား ဆိုတာကိုပါ

ပြန်လည် စဉ်းစားနေမိကြပါပြီ။

မကြာခင်မှာပဲ အားလုံးဟာ သက်ပြင်းတစ်ချက်
ချလိုက်နိုင်ပါတော့တယ်။ ကံကောင်းတာက
လေပြင်းတစ်ထောင် တောင်ကြား တိုက်ပွဲ
ကတည်းက ဒီခေါင်းဆောင်ဟာ သွားစော်ကား
လို့ရတဲ့ သူမျိုး မဟုတ်ဘူးဆိုတာကို သူတို့
နားလည်ထားခဲ့ကြတာပါ။ ဒီလောက် နှစ်ပေါင်း
များစွာ ကြာတဲ့အထိ သူတို့က သူ့ကို အမြဲတမ်း
လေးလေးစားစားပဲ ဆက်ဆံခဲ့ကြတာလေ။ သူ
တို့ကြားက ရင်းနှီးမှုက ဘယ်လောက် နက်ရှိုင်း
သလဲဆိုတာကို ဘေးဖယ်ထားလိုက်ရင်တောင်
သူတို့က တစ်ဖက်လူကို ဘယ်တော့မှ မ
စော်ကားခဲ့ဖူးတာတော့ သေချာပါတယ်။

...

တခြား လွတ်မြောက်အင်မော်တယ်တွေနဲ့ မတူ
ဘဲ ဒီအချိန်မှာ ချင်းမူလင်းရဲ့ နှလုံးသားထဲမှာ

တော့ ဝမ်းသာပျော်ရွှင်မှုတွေ ပြည့်ဝနေပါတော့
တယ်။

ဒီလောက် နှစ်ပေါင်းများစွာ ကြာတဲ့အထိ သူမ
ဟာ ကျွမ်းရွှေ ကလန်က ဒီပါရမီရှင်လေးရဲ့
မျက်နှာသာပေးမှုကို ရဖို့အတွက် အားထုတ်
ကြိုးပမ်းနေခဲ့တာပါ။ သူမ ဒီလို လုပ်ခဲ့ရတဲ့
အကြောင်းရင်းက တစ်ဖက်လူဟာ နှစ်သန်းချီ
လွတ်မြောက်အင်မော်တယ် တစ်ပါး ဖြစ်လာဖို့
မျှော်လင့်ချက် ရှိနေလို့ပဲ မဟုတ်ပါလား။

အခု အချိန် ဘယ်လောက်မှတောင် မကြာလိုက်
ဘူး၊ တစ်ဖက်လူက အဲဒီအဆင့်ကို ရောက်သွားခဲ့
ပြီလေ။ ဒါ့အပြင် မြေကမ္ဘာအဆင့် ဖင်းဂေါ့
ခန္ဓာကိုယ်နဲ့ ဒီလောက် မြင့်မားတဲ့ အစွမ်းမျိုး ရှိ
နေတာဆိုတော့ သူက သာမန် နှစ်သန်းချီ
လွတ်မြောက်အင်မော်တယ် တစ်ပါးတင် မက
တော့ပါဘူး။

ဒီရင်းနှီးမြုပ်နှံမှုကတော့ တကယ့်ကို မျိုးမျိုး
မြတ်မြတ် ရလိက်ပြီ ဆိုရမှာပါ။
